



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ४ अंक ५० (संयुक्तांक २०४) ने. सं. ११३५ दिलाश्व षष्ठी बुधवा: २०७२ श्रावया ६ गते बुधवार (Jul 21, 2015) पृष्ठ १० मूल्य रु.५/-

कीर्तिपुर संविधानको मस्यौदा सुभाब लिन सुरु

नेकपा-माओवादीले सभास्थलमै मस्यौदा च्यातेर नाराजुलुस गर्दै विरोध प्रदर्शन

कीर्तिपुर
साप्ताहिक/

गत श्रावण ४ गतेदेखि संविधानको मस्यौदामाथि छलफल गरी सुभाब संकलन गर्ने काम काठमाडौं जिल्ला निर्वाचन क्षेत्र नं.१० अन्तर्गत पाँगा पार्टी भेन्यू पाँगामा सम्पन्न भएको छ । उक्त सभामा सभासद रुपा महर्जन, इच्छाराम तामाङ र विनोद श्रेष्ठ चार जना सभासदहरूको उपस्थिति रहेका थिए ।

निर्वाचित सभासद राजन के.सी.ले कार्यक्रमको उद्देश्य माथि प्रकाश पारेपछि सबभन्दा पहिले ज्यापु महारुथि कीर्तिपुर का अध्यक्ष नजरराम महर्जनले यसै संविधानबाट प्रदेशको पहिचानसहितको नामांकन र सिमांकन हुनुपर्ने, धर्मनिरपेक्ष कायम हुनुपर्ने, नेपाल सम्बत



संविधानमा लेखनुपर्ने मातृभाषालाई पनि सरकारी मान्यता हुनुपर्ने राष्ट्रप्रमुख प्रत्यक्ष निर्वाचित हुनुपर्ने लगायत १७ बुँदे सुभाब बुझाएका थिए ।

पैसाठी हजार जनसंख्या भएको कीर्तिपुर नगरपालिकाको सुभाब संकलन कार्यक्रममा श्रोता र सुभाब दिन आउने गरी अधिकतम पाँचसय जनाको उपस्थिति रहेका थिए । सुभाब दिन ६५ जनाले नाम टिपाएका थिए । सुभाब दिनेहरूलाई

लिखित रुपमा दिन अनुरोध गरेबमोजिम धेरै जनाले लिखित सुभाब दिएका थिए । सुभाब दिनेक्रममा मिश्रित प्रतिक्रिया आएका थिए । धेरैजसोले र राष्ट्रप्रमुख प्रत्यक्ष निर्वाचित हुनुपर्ने मांग गरिएका थिए । धेरै होहल्ला हिन्दू राष्ट्र बनाउने कि धर्मनिरपेक्षता राख्ने भन्ने बारेमा भएका थिए । यस बारेमा मिश्रित प्रतिक्रिया सुन्नमा आयो । त्यसपछि महिला अधिकार र नागरिकता सम्बन्धमा चर्को



आवाज उठेका थिए भने अपरधी र बलात्कारीलाई मृत्युदण्ड दिने प्रावधान राख्नु पर्ने मांग पनि जोडदारका साथ उठेका थिए । त्यसपछि सांसदको शैक्षिक योग्यताको बारेमा पनि कुरा उठेको थियो । अधिकांशको मांग रहेको छ सभासद हुन कम्तिमा पनि स्नातक हुनु पर्ने, उम्मेदको हद पनि तोक्नु पर्ने मांग गरिएका थिए ।

‘कार्यक्रमस्थलमा जनपथ प्रहरी र सशस्त्र प्रहरीको

व्यापक परिचालन गरिएका थिए । नेकपा-माओवादीका कार्यकर्ताहरूले मस्यौदा च्यात्ने हल्ला थियो । तर उहाँहरूले चलाखीपूर्ण तवरले गेटमा नामा लेखेर हलभित्र प्रवेश गर्दै सुभाब दिन नाम टिपाउन सुरु गरे र आ-आफ्नो ठाउँमा चुपचाप बसिरहे ।

ने.क.पा.-माओवादी कीर्तिपुर नगरसचिव रमेश कुमार महर्जनले यो मस्यौदामा देशको सिमाना कति भन्ने

उल्लेख नभएको, धेरैजसो बुँदाहरूमा ऐन कानून बमोजिम हुनेछ लेखिएको त्यो शब्द हटाउनु पर्ने सुभाब दिए । ने.क.पा-माओवादीका अर्का कार्यकर्ता भरत बुर्जा मगरले यस मस्यौदालाई २०४७ सालको संविधानको निरन्तरता मात्र हो भने अर्का कार्यकर्ता सानुभाइ मालपुलले जनताले दिएका सुभाबहरू संविधानसभाले हेर्छ कि हेर्दैन, यो एउटा नाटक मात्र हो भन्ने । नेकपा-माओवादीकी केन्द्रीय सदस्य पार्वती थापामगर ले पनि यो संविधान मस्यौदा माथि सुभाब एउटा नाटक मात्र हो । यसको कुनै औचित्य छैन तैपनि केही सुभाब दिन चाहन्छु भन्दै यस मस्यौदामा आमाको नामबाट नागरिकता दिने कुरामा विभेद गरिएको छ ।

बाँकी पेज ८ मा

**लोकसेवा तयारी कक्षाहरू नयाँ
कक्षाहरू धमाधम शुरु हुँदैछन्
विहान ६:३० बजे साँझ ५ बजे**

प्रशिक्षकहरू:

निजामति सेवा क्षेत्रका अति योग्य, अनुभवी, विज्ञ पुस्तक लेखक तथा विद्यार्थीहरूमा लोकप्रिय शिक्षकहरूद्वारा कक्षाहरूको व्यवस्था

शाखा अधिकृत

प्रथम, द्वितीय, तृतीय र चतुर्थ पत्र

**पहिलो गुपलाई विशेष छुट गरिने छ
अन्तरक्रिया कक्षा
विहान ६:३० बजे साँझ ५ बजे**

हाम्रा सेवाहरू

- दैनिक निशुल्क नोटहरू दिइने र सामान्य ज्ञानको दैनिक परीक्षा लिई विद्यार्थीहरूको प्रगति विवरण चुस्त दुरुस्त राखी आवश्यक सरसल्लाह, अतिरिक्त कक्षाहरूको राम्रो व्यवस्था गरिने ।
- लोकसेवा आयोगको परीक्षालाई मध्येनजर गरी परीक्षामा विद्यार्थीहरूले सामना गर्नु पर्ने सम्भावित समस्याहरूलाई सम्बोधन गर्ने गरी हरेक हप्तामा छुट्टै Weekly Model Tests पनि लिइने र परीक्षामा लेखिएका कपीहरू उचित सुभाबसहित पुनः फिर्ता दिइने ।
- लेखनसीप विकासको लागि विज्ञद्वारा आवश्यक रुपमा कक्षाहरू हुने थप onus, Revision / Exam Facing Technique कक्षाहरूको व्यवस्था ।
- निशुल्क एक महिने Special Computer Course (लोकसेवाको Syllabus अनुसार) साथै Interview Preparation कक्षाहरू ।

Valley Institute Kirtipur
NEAR KIRTIPUR NEW GATE Ph: 01-4332509

नेपालको लागि आधिकारीक विक्रेता
MOBILAND ELECTRONIC PVT.LTD.

WishPOWER
POWERFUL GENSTETS

DEALERS wanted for all over Nepal

India's No. 1 Power Gensets Now in Nepal

ESCORTS

contact Resource 9813802830

(2.5 to 125 KVA) **Diesel & Petrol**

Authorized Distributor for Nepal
MOBILAND ELECTRONIC PVT. LTD.
Kirtipur-17, Kathmandu, Nepal

Contact Numbers
+977 (01) 4332057 (t)

Email: info@mobilandelectronic.com
Web: http://www.mobilandelectronic.com

Address (Branch & Service Center)
Kuleshwar, Kathmandu
Nepal

Toll Free No.: 16600100022

कानुनी सल्लाहकार	व्यवस्थापन
ज्ञानबहादुर महर्जन	भरत महर्जन
प्रकाशक	वेभसाइट व्यवस्थापन
नजरराम महर्जन	राज श्रेष्ठ
(९८४१४०१०७७)	प्रेस: शर्मा ला प्रिन्टर्स, डल्लु, काठमाण्डौ
सम्पादक	कार्यालय: निष्ठासी टोल: कीर्तिपुर नपा-३
श्रीकृष्ण महर्जन	फोन नं.: ४३३३००७
प्रबन्धक	kirtipur_sandesh@live.com
निरजमान सिंह	http://kirtipursandesh.blogspot.com
काठमाण्डौ जि. प्र. का दर्ता नं. २११ -२०६७/०६८	

सम्पादकीय

मस्यौदा संविधानप्रति जनताको प्रतिक्रिया

चार राजनीतिक दलका चार नेताहरूको बीचमा भएको १६ बुँदे सहमतिका आधारमा नयाँ संविधानका लागि भनी बनाएको मस्यौदा संविधानमाथि छलफल गरि जनताको सुझाव लिने काम साउन ४ र ५ गते देशभरी नै एकै साथ भएको छ। सारकारले सार्वजनिक विदा नै दिई एक ढंगको उत्सवको रूपमा मनाउन खोजिएको सुझाव संकलनका दिनमा जनताहरूको प्रतिक्रियाले गर्दा नेताहरूले धेरै पाठ सिकेको मान्नु पर्ने अवस्था छ।

प्रधानमन्त्री एवं कांग्रेसका सभापति सुशील कोइरालाकै अगाडी मस्यौदा संविधान च्याट्ने काम भएको छ। त्यति मात्रै हैन पूर्व प्रधानमन्त्री शेरबहादुर देउवाकै अगाडी पनि च्याट्ने काम भएको छ र अन्य पूर्व प्रधानमन्त्रीहरू माधव कुमार नेपाल र प्रचण्डमाथि त एक ढंगको आक्रमण समेत भएको छ। कुनै पनि जिल्ला छैन कि जुन निर्वाचन क्षेत्रमा मस्यौदा संविधानको विरुद्ध प्रदर्शन नभएको र मस्यौदा च्याट्ने र जलाउने काम भएको। कयौँ स्थानमा त झडप भएको थियो भने केही केही स्थानमा हवाई फाइरिङका साथ साथै टियरग्याँस समेत प्रहार गर्ने काम भएको छ। शीर्ष नेताहरूलाई बचाउन सुरक्षाकर्मीहरूलाई धेरै गाहो भएको थियो। मस्यौदा संविधानको सुझाव लिने क्रममा भएको प्रदर्शनमा सुरक्षाकर्मीले हस्तक्षेप गरेको भन्दै सुझाव लिने दोस्रो दिनमा त मधेस बन्द समेत आह्वान गरेको थियो। बन्द आह्वान गरेका कारण जनजीवन प्रभावित भएको थियो। मस्यौदा संविधानको सवालमा सुझाव लिने सवालमा समेत प्रभाव परेको थियो।

यस्तो तनावका बीच पनि मस्यौदा संविधानमा सुझाव दिनेहरूले सुझाव नदिएको भने अवश्य पनि हैन। एकातिर प्रदर्शन, विरोधदेखि मस्यौदा जलाउने समेत काम भएको छ भने अर्कोतिर मस्यौदा संविधानको आलोचना गर्दै सुझाव पनि दिएको अवस्था छ। तनावपूर्ण अवस्थामा भएको यो सुझावलिने कामलाई अब नेताहरूले कसरी दिने हो ? के जनताको मत अब मस्यौदा संविधानको पक्षमा छ भनी जस्ताको त्यस्तै मस्यौदा संविधानलाई नै नयाँ संविधानको रूपमा ल्याएमा मुलुकमा के होला भनी अहिले नै अनुमान गर्न सकिने अवस्था छैन। यस्तो अवस्थामा उत्पीडित समुदाय, जाती र संविधानसभामा प्रतिनिधित्व गरेका राजनीतिक दलदेखि संविधानसभामा प्रतिनिधित्व नभएका राजनीतिक दलहरूको समेत भावना अनुसार संविधान निर्माण गर्ने तर्फ ध्यान नदिए संविधान जारी गरेकै दिनमा अर्को अवस्था आउन सक्ने कुरालाई नकार्न सकिन्न। अतः प्रमुख दलका प्रमुख शीर्ष नेताहरूले नयाँ संविधान जारी गर्नका लागि फेरि एक पटक सोच्नु पर्ने बेला आएको छ भन्दा केहि फरक नपर्ला।

ज्यापु महागुथि किपू नगरसमितिले मस्यौदा संविधानमा संशोधनको लागि दिएको सुझावहरु

१) राज्यको सिमांकन र नामांकन हुनुपर्ने : मस्यौदा संविधानको भाग ५ राज्यको संरचना र राज्यशक्तिको बाँडफाँट मा ८ प्रदेश रहने तर नामांकन र सिमांकन पछि आयोग बनाएर गर्ने भनिएको छ जुन अन्तरिम संविधानको धारा १३८ (१) विपरीत छ। त्यसैले यसै संविधान सभाबाट नै पहिचानसहितको नेवा: स्वायत्त राज्यको नामांकन र सिमांकन पूर्ण गरियोस् ।

२) प्रस्तावनामा अपरिवर्तनीय व्यवस्था हुनुपर्ने : धर्मनिरपेक्षता, संघीयता, समानुपातिक समावेशिता, गणतन्त्रलाई अपरिवर्तनीय भन्न खोजे पनि मस्यौदको भाग ३३ को २६९ मा संसदको दुई तिहाई मतले संविधान संशोधन गर्न सकिने बनाइएको छ। जुन कुराहरु २०६२/०६३ को जनआन्दोलन बाट स्थापित भएका हुन्। यी विषय आन्दोलन तथा क्रान्तिमार्फत् आएको जनादेश भएकोले अर्को क्रान्ति वा जनआन्दोलनले परिवर्तन नगरेसम्म चुनावको मतले संशोधन गर्न नमिल्ने कुरा हुन्। त्यसैले यी विषयहरु प्रस्तावना तथा अपरिवर्तनीय धारामा राख्नुपर्दछ।

३) साशकीय स्वरूप: शासकीय स्वरूपमा राष्ट्रप्रमुख प्रत्यक्ष जनताले चुन्न पाउने व्यवस्था हुनुपर्छ। जसले गर्दा स्थायी सर कार बन्ने छ। देशमा दिगो शान्ति र विकासको बाटो खुल्ने छ।

४) संविधानमा कायम राख्नु पर्ने व्यवस्था : आदिवासीको आत्मनिर्णयको अधिकार, भूमि तथा प्राकृतिक स्रोतमाथिको अधिकार, विशेषाधिकार, प्रथा तथा प्रथाजनित कानुनको मान्यता पहिलो संविधानसभामा सहमति भएका विषय थिए। यी सबै कुरा मस्यौदा संविधानमा हटाइएको छ। पहिलो संविधानसभामा सहमति भएका आदिवासीको आत्मनिर्णयको अधिकार, भूमि तथा प्राकृतिक स्रोतमाथिको अधिकार यस संविधानमा राखियोस्।

५) मानवअधिकार विरुद्ध व्यवस्था भाग ३ मौलिक हक र कर्तव्य : अन्तर्राष्ट्रिय मानवअधिकार कानुनलाई प्रभावकारी कार्यान्वयन गर्ने अन्तरिम संविधानको प्रतिबद्धताभन्दा कमजोर र अप्रत्यक्ष रूपमा अनुमोदन भएका मानवअधिकार सन्धिहरूको पुनरावलोकन गर्ने अनि मात्र अरु सन्धि गर्ने व्यवस्थाले मानवअधिकार हनन बढाउने

व्यवस्था गरिएको छ। आदिवासीहरूको मानवअधिकार प्रत्याभूत गर्ने अन्तर्राष्ट्रिय श्रम संगठन महासन्धि नं. १६९ र आदिवासीहरूको अधिकारसम्बन्धी संयुक्त राष्ट्रसंघीय घोषणापत्रको व्यवस्थालाई उल्लंघन गर्ने गरी संविधान ल्याइएको छ। निवारक नजरबन्द र शत्रुदेशको नागरिक कले कानुन व्यवसायी राख्नसमेत नपाउने व्यवस्था मानवअधिकार विरोधी छ। त्यस्तै दफा ३६ शिक्षा सम्बन्धी हकको ५ नंमा मातृभाषामा माध्यमिक तहसम्म शिक्षा प्राप्त गर्न र कानुन बमोजिम विद्यालय तथा शैक्षिक संस्था खोल्ने र संचालन गर्ने हक हुनेछ भनिएको छ। समग्रमा यो मस्यौदाअनुसार संविधान बनाइएमा आदिवासी जनजातिलाई गैरनेपाली, दोस्रो दर्जाको नागरिक बनाउने छ। पहिचानको आधारमा बहिष्करण रमा परेकाहरूलाई विभेद गर्ने छ। त्यसैले आदिवासीहरूको मानवअधिकार प्रत्याभूत हुने यस संविधानमा राखियोस्।

६) भाषासम्बन्धी धारा ६ र ७ : मातृभाषालाई सरकारी कामकाजमा प्रयोग गर्न बन्देज गरिएको छ। देवनागरी लिपि र नेपालीभाषा (खस) बोल्ने मात्र नेपाली हुने, अरु मातृभाषा बोल्ने गैरनेपाली हुने अर्थ लाग्ने व्यवस्था गरिएको छ। मातृभाषा प्रदेशमा मात्र सरकारी कामकाजमा प्रयोग गर्न पाउने त्यसमा पनि बहुसंख्यकले बोल्नुपर्ने शर्त राखिएको छ। त्यसले घुमाउरो तरिकाले खस नेपाली भाषा मात्र प्रदेशमा चल्ने बनाइएको छ। यस अर्थमा मातृभाषीहरु दोस्रो हैसियतका नागरिक देखिएका छन्। त्यसैले नेपालका वा नेपाल सरहदका सबै भाषा नेपाली राष्ट्रभाषा हुने व्यवस्था गर्नुपर्छ। प्रदेशमा १% संख्या भएको जातीले बोल्ने भाषालाई प्रदेशमा सरकारी कामकाजमा प्रयोग हुने बनाउनु पर्छ।

७) भाषा आयोग खारेजीको माग : कुन प्रदेशमा कुन भाषालाई प्रादेशिक भाषाको मान्यता दिने भन्ने सवालमा एउटा भाषा आयोग बनाउने ती आयोगको म्याद ५ वर्षको हुनेछ। सो आयोगको सिफारिसको आधारमा प्रादेशिक भाषाको मान्यता दिने भनिएको छ। सो व्यवस्था खारेज हुनुपर्छ। कुनै पनि प्रदेशको कम्तिमा १% एक प्रतिशत जनसंख्याले बोल्ने भाषालाई प्रादेशिक भाषाको मान्यता दिनुपर्छ।

८) प्रादेशिक गानाको पनि व्यवस्था हुनुपर्ने : राष्ट्रिय गान

भै सबै प्रदेशको आ-आफ्नो प्रादेशिक विशेषता झल्कने प्रादेशिक गाना पनि हुनुपर्छ। सोको यसै संविधानमा उल्लेख हुनुपर्ने।

९) सांस्कृतिक आयोगको गठन हुनुपर्ने :

नेपाल बहुभाषिक, बहुधार्मिक र बहुसांस्कृतिक भएको देश हो। त्यसैले नेपालमा पुरातनकालदेखि बसोबास गर्दै आइरहेका आदिवासी जनजातिहरूको सांस्कृतिक संरक्षण र विकासको लागि महिला आयोग, मानवअधिकार आयोग जस्तै सांस्कृतिक आयोग पनि गठन हुनुपर्ने माग गर्दछौं।

१०) राष्ट्रिय सम्बतको सवालमा :

नेपाल सम्बतलाई नेपाल सरकार ले राष्ट्रिय सम्बतको रूपमा मान्यता दिइसकेको छ। यस्तो अवस्थामा संविधान जारी भएको मिति लेख्दा विक्रम सम्बत मात्र होइन नेपाल सम्बतको तिथि सहित लेख्नुपर्छ।

११) भूमि अधिग्रहण सम्बन्धि : सरकारले खेति योग्य कुनै पनि जमिन अधिग्रहण गर्दा आफू खुसि होइन, आदिवासी किसानहरूको सहमतियामात्र अधिग्रहण गर्न सकिने कुरा संविधानमै उल्लेख गर्नुपर्छ।

१२) सम्मानपूर्वक बाँच्न पाउने हक: धारा (२१) र धारा ५५(ब)८:

आदिवासीको सम्मानपूर्वक बाँच्न पाउने अधिकारलाई मस्यौदा संविधानमा मौलिक हक मानिएको छैन। त्यो अधिकार उल्लंघन भएमा अदालतमा उजुर गर्न नपाउने गरी निर्देशक सिद्धान्तमा राखिएको छ। त्यसको अर्थ आदिवासीहरु अपमानित भएर बाँच्नुपर्ने हुन्छ। उसको सम्मान (dignity) को कुनै महत्व छैन भनी संविधानमा अप्रत्यक्ष व्यवस्था गरिएको छ। यसलाई सच्याउन धारा ५५(ब)८ लाई मौलिक हक अन्तर्गत राख्नुपर्छ।

१३) शिक्षासम्बन्धी हक: धारा ३६(५) र धारा ३७(३) : मातृभाषामा शिक्षा लिन पाउने अधिकारलाई माध्यमिक तहसम्ममा सीमित गरिएको छ। तर राज्यले कुनै सहयोग नगर्ने व्यवस्था गरेको छ। नयाँ संविधानमा सबै तहको शैक्षिक संस्था खोल्न पाउने र राज्यबाट सहयोग पाउने व्यवस्था हुनुपर्छ।

१४) सामाजिक न्यायको हक: धारा ४७:

राज्य संरचना र सार्वजनिक सेवामा समावेशी भनिएको छ तर समानुपातिक प्रतिनिधित्व हुनेछ भनिएको छैन। अन्तरिम

संविधानको धारा २१ मा समानुपातिक समावेशी र धारा ३३(घ)१ मा राज्य संरचनाका सबै अंगहरुमा मधेशी, दलित, आदिवासी जनजाति, महिला पिछडिएका वर्ग, क्षेत्र सबैलाई समानुपातिक समावेशीको आधार मा सहभागी गराउने व्यवस्था भएको छ। तर हालको मस्यौदामा ती सबै कुरा हटाइएको छ। बरु 'खस-आर्य' थप गरिएको छ। न्यूनतममा पनि अन्तरिम संविधानअनुरूप समानुपातिक समावेशी व्यवस्था गरी कार्यान्वयनको स्पष्ट उल्लेख हुनुपर्छ।

१५) धार्मिक स्वतन्त्रता कि हिन्दुधर्मको बर्चस्व ? : धारा ३१ (३)धार्मिक स्वतन्त्रता कृण्ठित गर्ने र अप्रत्यक्ष रुपमा हिन्दू धर्मवाहेक अन्य धर्म अवलम्बन गरेमा धर्म परिवर्तनको अपराध ठहरिने र कानुनी कारवाही गर्ने व्यवस्था गरिएको छ। यसअघि जबरजस्ती धर्म परिवर्तन गराएमा भन्ने व्यवस्था थियो। धर्म निरपेक्षताको भावना अनुरूप धार्मिक स्वतन्त्रता हुनु पर्छ।

१६) खस-आर्य सैद्धान्तिक समुदाय : धारा ८८(२) स्पष्टीकरण

प्रतिनिधिसभाको गठन: अन्तर्गत अरु कसैको परिभाषा नगरी खस-आर्य भन्नाले क्षेत्री, ब्राम्हण, ठकुरी, सन्यासी (दशनामी) हुन् भनी परिभाषा गरेर उनीहरूलाई सैद्धान्तिक समुदाय बनाएको छ। ऐतिहासिक रुपमा बहिष्करण, विभेद र अन्यायमा परेकालाई सार भूत समानता कायम गर्न विशेष व्यवस्था गर्ने गरिन्छ। यसबाट गरिब र निमुखा बाहुन-क्षेत्रीले न्याय नपाउने खाली कुलिन बाहुनहरूले मात्र अधिकार पाउने देखिन्छ। यस्तो व्यवस्थाले जातीय हिसाबले देश अन्ततः सम्म विभाजनमा जाने देखिन्छ। त्यसैले अरु जात जातिको पनि परिभाषा हुनुपर्छ।

१७. राष्ट्रिय जनावरको सम्बन्धमा : यस मस्यौदामा गाईलाई राष्ट्रिय जनावरको रूपमा राखिएको छ। जबकि नेपालकै कतिपय जनजातिहरूको कर्मकाण्ड र परम्परा निभाउँदा गाईको बलि दिनुपर्ने चलन छ। अर्को कुरा रा.प्र.पा. नेपालको चुनाव चिन्ह गाई हो। कसैको चुनाव चिन्ह राष्ट्रिय जनावर हुन सक्दैन। त्यसैले राष्ट्रिय जनावर को रूपमा विश्वमै दुर्लभ मानिएका नेपालमा मात्र पाइने एक सिंगे गैडालाई मान्यता दिई जसबाट एकसिङ्गे गैडाको संरक्षण पनि हुनेछ।

पाँगा मा.वि.को अभिनन्दन तथा बिदाई समारोह



गत वैशाख १२ गतेको बिनाशकारी भूकम्पले पाँगा मा.वि.को दुई वटा भवन मध्ये एउटा भवनमा केही क्षति पुऱ्याएको थियो। जसले गर्दा रातो स्टीकर टाँसेपछि स्कुलको खेलकुद मैदानमा टहरा बनाएर स्कुलको कक्षा संचालन गर्दै आइरहेको थियो।

यस्तो बेला विद्यालयले आफ्नो वार्षिक अभिनन्दन तथा सम्मान कार्यक्रम पहिलेको वर्षमा जस्तो तामभामका साथ धुमधामले गरिएन। गत श्रावण २ गते विद्यालय प्राङ्गणमा केवल विद्यालय परिवार मात्र बसेर एस.एल.सी-२०७१ मा उत्तीर्ण भएका विद्यार्थीहरूका अभिनन्दन तथा बिदाई कार्यक्रम सम्पन्न गरियो।

विद्यालय व्यवस्थापन समितिका संस्थापक अध्यक्ष प्रा.डा. नन्दबहादुर महर्जनको सभापतित्वमा विद्यालयका संस्थापक सदस्यहरू नरहरि महर्जन धुसि र नरहरि महर्जन ढोकासीके उपस्थितिमा कार्यक्रम गरिएको थियो। प्रा.डा. नन्दबहादुर महर्जनले पानसमा

दिप प्रज्वलन गरी राष्ट्रिय गानबाट सुरु गरिएको कार्यक्रममा विद्यालयका प्रिन्सिपल श्याम सुन्दर महर्जनले स्वागत मन्तव्य दिनु भएको थियो। विद्यालयका निर्देशक रमेशमान महर्जनले विद्यालयको प्रगति विवरण प्रस्तुत गर्नु भएको थियो।

एसएलसी-२०७१ मा उत्तीर्ण हुन सफल विद्यार्थीहरूलाई विद्यालय व्यवस्थापन समितिका सदस्यहरूले खादा ओढाएर पदक र प्रमाणपत्र दिएर सम्मान गरि

एको थियो। उक्त कार्यक्रममा अभिभावकको तर्फबाट बोल्दै

सम्भरना महर्जनले विद्यालयका शिक्षक/शिक्षिकाहरूको समर्पण तथा योगदानप्रति कृतज्ञता ज्ञापन गर्नु भएको थियो।

अभिनन्दित विद्यार्थीको तर्फबाट विद्यार्थी सागर ओझाले मन्तव्य राखेको थियो। शिक्षक तारा बहादुर के.सी.ले संचालन गर्नु भएको उक्त कार्यक्रममा विद्यालयमा २० वर्ष पढाउनु भएका शिक्षक हरिगोविन्द महर्जन, शिक्षिकाहरू शान्ता सापकोटा र सुजिता महर्जनलाई दीर्घ सेवा पदकबाट सम्मान गरि

एको थियो।

मेगस स्कुलको बधाई तथा बिदाई कार्यक्रम



मेगस इङ्ग्लीस स्कुलले गत श्रावण २ गते सनिवार बाघ भैरव बैकुण्ठमा एक कार्यक्रम गरी एसएलसी-२०७१मा उत्तीर्ण हुने विद्यार्थीहरूलाई बधाई तथा बिदाई कार्यक्रम सम्पन्न गर्‍यो।

त्रि.वि. मानविकी संकायका प्रमुख प्रा.डा. चिन्तामणी पोखरेलको प्रमुख आतिथ्य र विद्यालयका अध्यक्ष राजन दुवाल श्रेष्ठको सभापतित्वमा भएको उक्त कार्यक्रममा विद्यार्थीहरूले अर्केष्ट्रा बजाएर राष्ट्रिय गानबाट सुरु गरेको थियो। स्वागत मन्तव्य कक्षा १० का विद्यार्थी सगुन महर्जनले दिनु भएको थियो।

त्यसपछि प्रमुख अतिथि अतिथिहरूले पालैपालो उत्तीर्ण विद्यार्थीहरूलाई टीका, खादा, प्रमाणपत्र र उपहार दिएर सम्मान गरिएको थियो। स्कुल टपर विद्यार्थी विनोद कटुवालले मन्तव्यको क्रममा १३ वर्ष बिताई सकेको विद्यालय छाड्नु परेपनि शिक्षक/शिक्षिका हरूलाई बिर्सन नसक्ने, उहाँहरूको प्रेरणाबाट नै आफू उत्कृष्ट हुन सफल भएको र भविष्यमा पनि स्कुलको नाम उच्चा राख्न हरदम

प्रयत्नशील रहने बचनबद्धता व्यक्त गर्नुभयो। कार्यक्रममा बीच बीचमा विद्यार्थीहरूले नाचगान गरी बातावरणलाई रमाइलो बनाईरहेका थिए। प्रिन्सिपल प्रदीप रेग्मीले आफ्नो भनाई राखेकममा भन्नुभयो, "हिजो के थियो त्यो बितेको कुरा भयो। आज गुणस्तरीय शिक्षा दिन विद्यालय सफल भएको छ। यसमा शिक्षक/शिक्षिकाहरूको ठूलो देन रहेको बताउनुभयो। निर्देशक राजकुमार नर्मिले एसएलसी-२०७१ को विद्यार्थीहरू नर्सरीदेखि मेगसमा पढीरहेकाहरू हुन।

यस मानेमा यसलाई पहिलो व्याच भन्न मिल्छ यो समूहले उत्कृष्टसहित शत प्रतिशत पास भएकोमा खुसी व्यक्त गर्नुभयो। साथै उहाँले अबदेखि ९०%प्रतिशतभन्दा बढी अंक ल्याउने विद्यार्थीलाई मेगस अवार्ड दिने घोषणा पनि गर्नुभयो। प्रमुख अतिथीले कमजोर विद्यार्थीलाई सफल बनाउनु स्कुलको सफलता हो भन्नुहुँदै शिक्षक र अभिभावक सिक्काको दुईपाटो हुन। एक अर्काको सहयोग बिना सफलता हासिल नहुने बताउनुभयो।

अव कीर्तिपुरमा पतञ्जलीको सम्पूर्ण उत्पादन हरिद्वारको मूल्यमा पाइन्छ ।



नेपाल आयुर्वेदिक पञ्चकर्म

एण्ड क्षारसुत्र पोलिक्लिनिक

विहार चोक, अमलसि, नयाँ बजार, कीर्तिपुर

फोन नं. ०१-२२५५०१७, ५८४१४०१४१८

निःशुल्क स्वास्थ्य परिक्षण गरिन्छ ।

पाइल्स उपचार केन्द्र

यहाँ पतञ्जली, राष्ट्रिय तथा अन्तर्राष्ट्रिय आयुर्वेदिक कम्पनीको औषधी पाइन्छ ।

प्रत्येक बुधवा:

तपाईंको घर घर

मा प्रत्येक अंक

विशेष अंक

कीर्तिपुरको चित्रण



कीर्तिपुर सन्देश

साप्ताहिक

कार्यालय: निखासी टोल:

कीर्तिपुर नपा-३

फोन नं.: ४३३३००७,

९८४१४०१०७७

Admission Open !

+2 Management Humanities Education

Many scholarships are available

Computer Science # Hotel Management

Mass Communication # Sociology

Affiliated to T.U.

BBS & B.Ed.

Classes by Qualified & Experienced Teachers



MANGAL

HSS/MULTIPLE CAMPUS

Kirtipur Municipality-3

Contact:-Tel: 4330544, 4335560

विश्व ट्वान्टी-२० छनोटमा नेपालको बिसनलायक प्रदर्शन



—नविन महर्जन—

आयरल्याण्ड र स्कटल्याण्डमा जारी विश्व ट्वान्टी-२० छनोट क्रिकेटमा नेपालको प्रदर्शन निकै कमजोर सावित भएको छ।

समूह ए मा परेको नेपालले ६ खेलमध्ये १ मा जित १ मा बराबर ४ खेलमा हार व्यहोरेर केवल ३ अंक हासिल गर्दै सबभन्दा पुछारमा परेको छ। तसर्थ यो विश्व ट्वान्टी-२० क्रिकेटको छनोट खेल नेपालको लागि बिसनलायक बनाई दिएको छ। वास्तवमा नेपाली क्रिकेटले ठूलै सफलता पाउने आशामा नेपाली खेल प्रेमीहरू थिए। तर नेपालको प्रदर्शन टेलिभिजनमा हेर्दा निकै अप्ठ्यारो महसुस भयो। जति

उत्साहले प्रत्यक्ष प्रसारण भएको खेल हेर्छौं तर नेपालको ब्याटिङ्ग, बलिङ एवं फिल्डिङ्ग केही पनि नचल्दा पूरा खेल हेर्न पनि निकै कठिन भएको देखिन्छ। नेपालले पहिलो खेल अमेरिका सँग बाहेक अरु कुनै पनि जित हासिल गर्न सकेन त्यो मात्र होइन नेपालले प्रतिस्पर्धात्मक खेल समेत पनि खेल्न असमर्थ रह्यो।

गत विश्वकप ट्वान्टी-२०मा सहभागी भएको नेपाल आगामी सन् २०१६ भारतमा हुने विश्वकप नहुने त पक्का भइसक्यो। यो होइन नेालले स्तर पनि निकै कमजोर रहेको देखिन्छ। नेपाल क्रिकेटलाई उकास्न राज्य, व्यक्ति, संघ, संस्था सबैले उत्तिकै सहयोग गरेको देखिन्छ। तर नेपालको प्रदर्शन हेर्दा हाम्रो तयारी भन्दा अरुको तयारी निकै अगाडी रहेको देखिन्छ। नेपाललाई बलिया राष्ट्रले मात्र होइन जर्सिजस्तो नयाँ सहभागी हुन सफल राष्ट्रले समेत ७ विकेटले पराजित गरेको थियो जस्तै गर्दा विश्वकप छनोट

प्रतियोगिताबाट बाहिरिन पुग्यो।

यसअघि विश्व ट्वान्टी-२०को बङ्गलादेशमा सम्पन्न विश्वकपमा नेपालले राम्रो प्रदर्शन गरेको थियो जस्तै गदा यो छनोट प्रतियोगिताका लागि नेपालले भारतको धर्मशालामा तीन साता, आयरल्याण्ड पुग्नु अघि इङ्गल्याण्डमा ४ अभ्यास खेल र नेदरल्याण्डसँग चार ट्वान्टी-२० अन्तर्राष्ट्रिय क्रिकेट समेत खेलेका थिए। जस्तै गर्दा खराब प्रदर्शन बावजुद अन्तर्राष्ट्रिय क्रिकेटमा स्थान पाउन सफल भएको थियो तर यसको विपरीत यस विश्वकप ट्वान्टी-२० छनोट खेलमा नेपालले निकै खराब प्रदर्शन गर्दै अंक तालिकामा सबभन्दा पछाडी परेको छ।

वास्तवमा गत वैशाख १२ गतेको विनाशकारी भूकम्प र अहिले सम्मको लगातारको पराकम्पले अरु क्षेत्र जस्तै खेलकुद पनि सुस्ताएको छ। अन्तर्राष्ट्रिय प्रदर्शनमा गत साता सम्पन्न बास्केटबल

प्रतियोगितामा नेपालको प्रदर्शन सन्तोषजनक रहेको थियो।

अभूत यस विश्वकप ट्वान्टी-२० छनोट प्रतियोगितामा सफलता हात पाउँ नेपाली खेलको पुनरागमन गर्ने आशा गरेको थियो तर नतिजा त्यसको विपरीत अर्थात् छिट्टै बिसी अर्को नयाँ योजना र लक्ष्यका साथ लाग्नु परेको देखाएको छ।

नेपालले आगामी दिनमा अगाडी बढ्ने हो भने ब्याटिङ्गलाई निकै सुधार गर्नु परेको देखिन्छ। नेपालले १०० रन कटाउन पनि निकै धौ धौ भएको छ, यस्तो अवस्थामा नेपालले र म्रो प्रदर्शनको आशा लिनु बेकार हो। ट्वान्टी-२० क्रिकेट ब्याट्सम्यानको लागि भन्ने गरिन्छ तर नेपाली खेलाडीहरूले दोहोरो अंक ल्याउन समेत संघर्ष गर्नु पर्छ भने कसरी अगाडी बढ्न सम्भव हुन्छ।

तसर्थ नेपाली क्रिकेटले अब सोच्ने बेला भैसकेको छ। समयमै नयाँ गले अगाडी बढ्न सहज हुने छ।

कवियित्री अर्चना महारा पालको कविता संग्रह प्रकाशित

दार्चुला घर भएर कीर्तिपुर नगरलाई कर्मथलो बनाउँदै आइर हनु भएकी कवियित्री अर्चना महारा पालको तेस्रो कविता संग्रह “शान्ति तिमी आउ” गत श्रावण २ गते प्रकाशित भएको छ।

उहाँको पहिलो कविता संग्रह “संसार फेर्ने हाम्रा आवाजहरू” २०६५ साल कार्तिक २५ गते प्रकाशित भएको थियो। उहाँको पहिलो कविता संग्रहको अपार सफलताले हौसिएर दुई महिना पछि नै अर्थात् २०६५ साल पौष २५ गते नै “म कहिल्यै हार्दिन” दोस्रो कविता संग्रह प्रकाशित भएको थियो। दुई महिनाको अन्तरालमा दुई वटा कविता संग्रह प्रकाशित गर्नु भएकी कवियित्री अर्चना महारा पालको तेस्रो कविता संग्रह “शान्ति तिमी आउ” प्रकाशित हुन सात वर्ष लाग्यो।

यो सात वर्षको अन्तरालमा उहाँले २०६६ साल श्रावण २५ गते “नारी सम्मान समाजको वरदान” नामको निबन्ध संग्रह प्रकाशित गरीसक्नु भएको रहेछ।

यस हिसावले कविता संग्रहको रूपमा यो “शान्ति तिमी आउ” तेस्रो पुस्तक भए पनि पुस्तकको रूपमा यो उहाँको चौथो पुस्तक हुन। उहाँको कवितामा



प्राकृतिक वर्णन र नारी रोदनले भरिएको छैन। बरु मानव जीवन के हो? मानिस को हो? समाज के हो? भन्ने वर्णनको साथै मानिसले जीवनमा गर्ने संघर्ष र अध्ययन बारे लेख्नु भएको छ।

समाजमा भैरहेको अन्याय, शोषण, विभेद, उत्पीडनको विरोध गरेको पाइन्छ। अनि स्वावलम्बी, आत्मनिर्भर र स्वाभीमान भएर बाँच्न सल्लाह दिनुहुन्छ। प्रगतिशील बनेर विसंगतिको चिरफार गर्ने हिम्मत गर्नु भएको छ।

“शान्ति तिमी आउ” कविता संग्रहमा जम्मा ४८ वटा कविता संग्रह गरिएको छ। मूल्य १००/ रु. एकसय रुपैयाँ र खििएको छ। यस हिसावले रु. २ मा एउटा कविता पढ्न पाउने भएको छ।

कीर्ति अध्ययन तथा अनुसन्धान मण्डल कीर्तिपुरका अध्यक्ष प्रयाग मान प्रधानले संविधानको मस्यौदामा सुझाव

श्री संविधान सभा

नागरिक सम्बन्ध तथा संविधान सुझाव समिति

नेपालको संविधान, २०७२ प्रारम्भिक मस्यौदा भाग १ को दफा ९ मा राष्ट्रिय गान इत्यादिको उपदफा (३) मा नेपालको राष्ट्रिय फूल लालीगुराँस, राष्ट्रिय रङ्ग सिम्रिक, राष्ट्रिय जनावर गाई र पक्षी डाँफे हुनेछ भन्ने उल्लेख रहेको छ, त्यसमा राष्ट्रिय सम्बन्ध नेपाल सम्बन्ध थपियोस् भन्ने सुझाव छ र जोडदार माग गर्दछु।

जुन सम्बन्ध नेपालको नामसँग जोडिएकोछ, जसमा राष्ट्रियता छ, ऐतिहासिकता रहेको छ। राष्ट्रको धार्मिक, सांस्कृतिक पर्वहरू यसको तिथिमा सञ्चालन भइरहेका छन्। राज्यले राष्ट्रिय मान्यता पनि दिइसकेको अवस्था रहेकोले उपरोक्त अनुसार नेपाल सम्बन्धलाई स्थान दिनु पर्छ, उल्लेख हुनु पर्छ अन्यथा यो एउटा सशक्त मुद्दा बन्न सक्छ, पुनः देशमा ठूलो आन्दोलन हुन सक्छ।

मातृभाषालाई पनि प्रदेशको साथै सरकारी कामकाजमा प्रयोग गर्न पाउनु पर्ने माग गर्दछु।

प्रयागमान प्रधान,
अध्यक्ष,

कीर्ति अध्ययन तथा अनुसन्धान मण्डल

की.न.पा. १७, त.ग.वर्षा

नेपाल सम्बन्ध ११३५, दिल्ला ५

२०१५ जुलाई २१।

हादिक बधाई एवं स्वागतम्

२०७१ सालको एसएलसी परीक्षामा उत्तीर्ण हुने सम्पूर्ण विद्यार्थीहरूलाई यस विद्यालय सफलताको हादिक बधाई ज्ञापन गर्दछ।

साथै विभिन्न विद्यालयबाट उत्तीर्ण हुनु भएका सम्पूर्ण विद्यार्थीहरूलाई पनि हादिक बधाई दिदै उच्च मावि अध्ययनको लागि यस विद्यालयमा हादिक स्वागत गर्न चाहन्छ।

Admission Open
for Morning Shift

Forms are available in School Office

- * Management
- * Education
- * Humanities

JANASEWA 10+2

Panga, Kirtipur-12 Ph. 4330880/4331982

हादिक बधाई

मेगस ईङ्गलिस स्कूलबाट २०७१ सालको एस.एल.सी. परीक्षामा शतप्रतिशत उत्तीर्ण हुन सफल भएकोमा सम्पूर्ण विद्यार्थीहरूलाई हार्दिक बधाई ज्ञापन गर्दछौं ।

									
Binod Katuwal	Bishal Thapa	Bunu Maharjan	Rosha Maharjan	Asmin Karki	Rinku Maharjan	Raman Maharjan	Ajar Maharjan	Nafisha Maharjan	
85.87%	84.75%	84.12%	83.62%	80.37%	79.75%	78.75%	76.50%	76.37%	
									
Saugat Pariyar	Abhusan Maharjan	Newjan Maharjan	Albina Maharjan	Swostika Baniya	Susmita Dangol	Mikesah Maharjan	Newsan Maharjan	Bibek Deula	Aman Bista
73.63%	73.25%	72.75%	72.63%	70.75%	70.25%	69.50%	69.50%	68.37%	63.50%

बाघभैरव बचत तथा ञ्मण सहकारी संस्था लि.
नयाँबजार, कीर्तिपुर-१७

नेपालमा भुकम्पीय जोखिम

स्मृति महर्जन,
नगाउँ कीर्तिपुर-१६

भुकम्प एक प्राकृतिक प्रकोप हो । यो परापूर्व कालदेखिनै मानवहरूले भोग्दै आएको खतर नाक तथा अत्यन्त विनासकारी प्रकोपको रूपमा परिचित छ । भुकम्पीय प्रकोप दुई कारणले मात्र हुन्छ एउटा ज्वालामुखी विस्फोट (Volcanic) बाट र अर्को भौगर्भिक कारणले शक्ति (Tectonic force) बाट । नेपाल समुद्रको क्षेत्रभित्र नपरेकोले ज्वालामुखी विस्फोटको कारणले भुकम्प जान सक्दैन । नेपाल हिमाली क्षेत्रमा परेकोले यहाँ भौगर्भिक शक्तिबाट (Tectonic forces) बाट भुकम्प गएको हो । पृथ्वी भित्रको आन्तरिक प्रकृयाबाट उत्पन्न हुने यांत्रिक शक्ति कुनै खास स्थानमा संचित हुँदै जान्छ । कुनै सीमा सम्म पुगे पछि भुकम्प क्षिण (Release) हुन्छ । यसरी शक्ति क्षिण हुने प्रकृयाको भुकम्पलाई भुकम्प भनिन्छ ।

भुकम्पीय शक्ति संचित हुने स्थानहरू साधारण तथा दुई ९ त्म अतयल ५५ एवित भ० भौगर्भिक पाताहरूको सिमानाको परिधिभित्र हुन्छ । उदाहरणको लागि नेपालको दक्षिणमा

अवस्थित भारतीय प्लेटले उत्तर तिर जान खोज्दा उत्तरमा रहेको तिब्बतीय प्लेटको सिमानाको परिधिमा पर्ने हिमालयको विभिन्न स्थानहरूमा भुकम्प उत्पति गर्छ । यसकारण दुई भौगर्भिक प्लेटको सिमानामा पर्ने नेपालमा भुकम्पको संभावना बढि हुन्छ । तसर्थ यस्तो भुकम्पीय जोखिम रहेको देशमा बस्ने वासिन्दाहरूले भुकम्पीय प्रकोप सम्बन्धि पूर्व चेतना हुनु र सो वारेमा पूर्व तयारीमा रहनु अति आवश्यक देखिन्छ, हेर्ने र सुरक्षित स्थानमा भाग्ने यसको बच्ने उपाय मानिन्छ ।

प्रत्येक वर्ष विश्वमा तीन लाख भन्दा बढी भुकम्प जाने गर्छ । भाग्यवस ती मध्ये धेरै जसो भुकम्पहरू या त कम शक्तिशाली हुन्छन् अन्यथा ती मानव बसोबास नभएका क्षेत्रमा हुने गर्दछन् । जसले गर्दा धनजनको क्षति कम हुन्छ । तर ती मध्ये कोही धेरै शक्तिशाली र धेरै पटक दोहोरी राख्छन् । तसर्थ भुकम्पको आफ्नै किसिमको चरित्र हुन्छ ।

नेपालको सन्दर्भमा कुरा गर्दा धेरै पुराना भुकम्पहरूको खास आंकडा नभए पनि वि.सं.१८९० (७.८ रेक्टर स्केल) वि.सं.१९९० (८.४ रेक्टर स्केल), वि.सं.२०४५ (६.५ रेक्टर स्केल)

इपी सेन्टर उदयपुरका मभौला भुकम्पहरू उदाहरण दिन सकिन्छ । वि.सं.१८९० सालको भुकम्पले मध्य नेपाल काठमाडौं उपत्यकामा अत्याधिक विनास गरेको थियो । वि.सं.१९९० सालको महाभुकम्पको रेक्टर स्केल ८.४ थियो यो भुकम्प माघ २ गते दिउँसो २ बजेर २४ मिनेट २२ सेकेण्ड जाँदा गएको थियो । यसको केन्द्र बिन्दु चैनपुर थियो । यो १९९० सालको महाभुकम्पले पूर्व दार्जिलिङ गदेखि पश्चिममा नुवाकोटसम्म र उत्तरमा ताप्लेजुङ गदेखि भारतको विहार प्रान्तसम्म हानी नोक्सानी प्रभाव पारेको थियो । त्यस महाभुकम्पले नेपालमा पुरुष ३८५१ जना र महिला ४६६९ जना गरी जम्मा ८५१९ जनाको मृत्यु भएको थियो । जसमध्ये काठमाडौंमा मात्र पुरुष १९५२ जना महिला २३४४ गरि जम्मा ४२९६ जनाको मृत्यु भएको थियो । त्यस महाभुकम्पबाट भक्तपुरको ५५ भ्याले दरबार २ तल्ला बाँकी हुने गरी भत्केको थियो । धरहरा १३ तल्लाबाट २ तल्ला खसेर ११ तल्लामा सिमित भएको थियो । २७२ सालको ७.९ रेक्टर स्केलको भुकम्पले भुईँतल्लासम्म भत्केर नामोनिशान बनाएको छ । वास्तव्यमा यो भुकम्पको लागि अत्यन्त जोखिम संरचना मानिन्छ । भविष्यमा यस्ता डरलाग्दा संरचना बनाउनमा नेपाल सरकार

ले रोक लगाउनु पर्ने जरुरी देखिन्छ । किनभने यस्ता भुकम्प प्रविधि विपरीत बनाएका संरचना सरकारले नै भत्काई दिनुपर्ने देखिन्छ । वि.सं.१९९० सालको महाभुकम्पले घरबास, पाटी, मन्दिर समेत गरि २०९९४० वटा निर्माण भत्केका थिए ।

२०७२ वैशाख १२, १३ र २९ गते आएको भुकम्पले हालसम्म ८,८०० जनाको मृत्यु भएको देखिन्छ । पूरा क्षतिको विवरण आउने बाँकी छ । पराक्रमनहरू दैनिकरूपमा ४ रेक्टर देखि ५.४ सम्मको गैरहेका छन् । २०७२ वैशाख १२ गतेको भुकम्पलाई चीन सरकारले ८.२ रेक्टर स्केलको भनेको छ भने अमेरिकी सरकारले ८.१ रेक्टर स्केलको महाभुकम्प भनी उल्लेख गरेको छ । तर नेपाल सरकारले ७.९ रेक्टर स्केलको महाभुकम्प भनिएको पाइन्छ । ८.० रेक्टर स्केलको कम्पन नभैकन नेपाल सरकारले महाभुकम्प भन्न नमिल्ने हो । ७.९ रेक्टर स्केलसम्मलाई विनासकारी भुकम्प भन्ने प्रचलन रहेको पाइन्छ । अमेरीकाको भुकम्प विज्ञहरू अनुसार नेपालको ०७२ वैशाख १२ को भुकम्पले ७०% जमिन हल्लिनु पर्नेमा १७% मात्र ९ न्चयगलम :यतप्यल) जमीन हल्लिएकोले काठमाडौंमै ९०% घर पूर्ण क्षति हुनुपर्ने अनुमान गरेकोमा ३०% पनि पूर्ण क्षति नभएको जनाएको छ ।

हिलटाउनमा भानु जयन्ती

गत असार २९ गते, २०२ औं भानु जयन्तीको अवसरमा हिलटाउन उच्च मा.वि. कीर्तिपुरमा कविता लेखन तथा वाचन प्रतियोगिता आयोजना गरियो ।

दुई चरणमा बाँडिएको उक्त कार्यक्रमको पहिलो चरणमा तत्समय (



On the spot) दिइएको 'भूकम्प' शीर्षकमा कविता लेखन प्रतियोगिता सम्पन्न गरिएको थियो भने दोस्रो चरणमा ती कविताहरू प्रतियोगीहरू स्वयंले वाचन गरिएको थियो । आदिकवि भानुभक्त आचार्यको जीवनीसँग सम्बन्धित लेख प्रस्तुत गर्दै शुरु भएको त्यस कार्यक्रममा विद्यालयका प्र.अ. राजन तण्डुकारले समापनित्व ग्रहण गर्नुभएको थियो ।

२०७२ वैशाख १२ गतेको भूकम्प र त्यसपछि आइरहेको पराक्रमनले पुर्‍याएको असर र आफ्ना अनुभवहरू कविताको माध्यमबाट विद्यार्थीहरू प्रस्तुत गरेका थिए । सो कविता लेखन तथा वाचन प्रतियोगितामा विजयी भएका विद्यार्थीहरूलाई पुरस्कार तथा प्रमाणपत्रले सम्मान गरिनेछन् । पुरस्कृत हुने विजयी विद्यार्थीहरू यस प्रकार छन्:

जुनियर तर्फ

- | | |
|--------------------------------------|---------|
| १) सभ्यता मानन्धर, कक्षा ७, भेनस सदन | प्रथम |
| २) विनित घिमिरे, कक्षा ७, मर्करी सदन | द्वितीय |
| ३) जिया महर्जन, कक्षा ६, जुपिटर सदन | तृतीय |
| ४) दिक्षा खत्री कक्षा ६, जुपिटर सदन | तृतीय |

सिनियर तर्फ

- | | |
|---|---------|
| १) लड्शा अधिकारी, कक्षा १०, मार्स सदन | प्रथम |
| २) सलिना महर्जन, कक्षा ९, भेनस सदन | द्वितीय |
| ३) सुदिक्षा शाक्य, कक्षा १०, मर्करी सदन | तृतीय |

"न्यूनतम शुल्कमा गुणस्तरीय शिक्षा, SS College को प्रतिवद्धता"

700+ Students

Admission Open

+2 MANAGEMENT HUMANITIES EDUCATION

English + Nepali Medium

- Computer Science
- Holel Management
- Mass Communication
- Major English &

BBS, BA/BSW

First & Best College of Kirtipur

शहीद रमारक कलेज

SS COLLEGE नयाँबजार, कीर्तिपुर नयाँ गेट
फोन नं. ४३३३५३७, ४३३०२७५

कीर्तिपुरका साथ साथै राष्ट्रिय समाचार

सहितको प्रत्येक बुधवार विशेष अंक

कीर्तिपुर सन्देश साप्ताहिक

तपाईंको घर घरमा

कार्यालय: निखासी टोल:

कीर्तिपुर नपा-३

फोन नं.: ४३३३००७,

९८४१४०१०७७

गुणस्तरीय निर्माण सामग्रीहरू सुपथ मुल्यमा

हाम्रा सेवाहरू

- डन्डी
- बाँस
- ईट्टा
- रोडा
- बालुवा
- सिमेन्ट

सम्पर्क :

बालकुमारी सप्लायर्स

पागा, हनुमानघाट

प्रोप्राइटर सुरेन्द्र महर्जन

फोन : ८८४३८३४५३३,

८८०३५२३७५७, ८३३५४७६

Binod Maharjan 9841369552, 9808644666



























बि.आर्ट्स

B. Arts

Nayabazar, Kirtipur-17

Banner, Flex Board
Glows/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

Nayabazar, Kirtipur
4335491, @b_arts@yahoo.com

												
Dipesh Kumar 72.13%	Akash Thapa 71.75%	Binika Karki 71.38%	Subin Maharjan 70.38%	Dilish Nepal 70.25%	Mideesh Maharjan 70.25%	Pragna Maharjan 69.88%	Projesh Maharjan 69.59%	Anish Dangol 69.38%	Praveen Maharjan 69.09%	Rishan Maharjan 68.75%	Anu Maharjan 68.63%	Gishna Maharjan 68.25%
												
Rohan Maharjan 67.88%	Raj Ranjit 67.06%	Rohani Maharjan 66.88%	Sonima Karki 66.26%	Nandini Ramgol Singh 66.06%	Supriya Choudary 66.75%	Rakshana Maharjan 66.59%	Supriya Khatwal 66.75%	Swastika Shrestha 66.26%	Nishchal Maharjan 66.75%	Rukshana Maharjan 66.86%	Ronit Karki 66.26%	Dilakash Singh 66.13%

PANGA SECONDARY BOARDING SCHOOL

AN ENGLISH MEDIUM SCHOOL UNDER PUBLIC EDUCATIONAL TRUST

Shahidpath, Panga, Kirtipur-9, Kathmandu P.O. Box No. 12795, Phone No. 4330069, 4332555
E-mail : info@pangaschool.edu.np, pangaschool@gmail.com, <http://www.pangaschool.edu.np>

कीर्तिपुर संविधानको मस्यौदा सुभाब लिन सुरु.....

१ पेजको बाँकी

नेकपा-माओवादीका कीर्तिपुर इन्चार्ज बुद्धि नेपाली (क.विराट)ले जनताको शिक्षा, स्वास्थ्य र रोजगारको दायित्व सरकारले लिनुपर्छ तर यस मस्यौदामा त्यस्तो केही उल्लेख गरेको छैन। यो संविधान मस्यौदा प्रतिगामी संविधान भएकोले हामी मान्दैनौं। यसलाई च्यातेर फाल्छौं भन्दै सभाहलभित्र नै मस्यौदा च्यातेर फाल्न थाले। लगत्तै सुनियोजित ढंगमा हलभित्र प्रवेश गरेका नेकपा-माओवादीका करीव ६० जना कार्यकर्ताहरूले पार्टीको भण्डा र कालो भण्ड सहित प्रदर्शन गर्दै नाराबाजी गर्न थाले।

प्रहरीहरूले संयमतापूर्वक उहाँहरूलाई हल बाहिर जान अनुरोध गरेपछि नाराबाजी गर्दै हल बाहिर गए। बाहिर पनि यो प्रतिगामी संविधान मान्दैनौं, जनताको संविधान जनताले नै बनाउन पाउनु पर्छ भन्दै मस्यौदाको प्रति जलाएका थिए।

एकछिनको होहल्लापछि सुभाब दिने कार्यक्रम सुरु भयो। सतुंगलकी नेपाली कांग्रेसकी कार्यकर्ता यमुना श्रेष्ठले मञ्चमाथि चढेर “नेपाल हिन्दु राष्ट्र हुनुपर्ने” भनेपछि धर्मनिरपेक्षता पक्षधरले होहल्ला गर्दै मञ्चमा जान खोजेपछि यमुना श्रेष्ठलाई प्रहरीलाई सुरक्षा प्रदान गर्नु परेको थियो। सभासद राजन के.सी. बराबर आफ्नो ठाउँबाट उठेर शान्त रहन जनतालाई अपिल गरिरहेको थियो।

एकछिनको होहल्लापछि राजनैतिक दलका प्रतिनिधिहरूलाई बोल्ने पालो दिएपछि नेपाल मजदुर किसान पार्टीका नारायण महर्जनले र राष्ट्रपतिलाई कार्यकारी अधिकार दिनुपर्ने र प्रत्यक्ष मतदानबाट चुनिनु पर्ने, अपराधीलाई मृत्युदण्ड दिनुपर्ने सुभाब दिए।

एनेकपा माओवादीका प्रतिनिधि शम्भुराम महर्जनले शिक्षा स्वास्थ्य र रोजगारी संविधानको मस्यौदामा मौलिक हकको व्यवस्था गरि एकोले यो संविधान सकारात्मक रहेको धारणा राख्नुभयो।



उहाँले धर्मनिरपेक्षताको समर्थनमा बोल्दा एकछिन होहल्ला भएको थियो। नेकपा एमालेका प्रतिनिधि रमेश महर्जनले युवालाई बेर जेजगार भत्ता होइन रोजगार दिनुपर्ने, कुनै पनि पार्टी राष्ट्रिय पार्टी हुन कम्तीमा ३ प्रतिशत थ्रेसहोल्ड राख्नुपर्ने, धर्मनिरपेक्षता हुनुपर्ने सुभाब दिनुभयो।

नेपाली कांग्रेसका राजकुमार नकर्मिले राष्ट्रिय सभाको निर्वाचन समानुपातिक र प्रतिनिधिसभाको निर्वाचन प्रत्यक्षबाट हुनुपर्ने सुभाब दिनुभयो।

साथै उहाँले पार्टीको भातृसंगठनको रूपमा युनियन खोल्न दिन नहुने भनी संविधानमै उल्लेख गर्नुपर्ने सुभाब दिनुभयो। त्यस कार्यक्रमबाट के महसुस भएको छ भने एमाले धर्मनिरपेक्षताको समर्थनमा छ भने नेपाली कांग्रेसका कार्यकर्ताहरू हिन्दू राष्ट्रको समर्थनमा रहेको देखिन्छ।

ढोकासी चोकमा बसेर चिया खाइरहनु भएका केही सर्वसाधारण सँग यस सम्वाददाताले सुभाब दिन हलमा किन नगएको भनी प्रश्न गर्दा अधिकांशको भनाई एउटै थियो, “यो एउटा नाटक मात्र हो। १२ बुँदे सम्झौतालाई लत्याएर १६ बुँदे सम्झौता अन्तर्गत फास्टट्रयाकबाट संविधान जारी गर्न खोजिएको छ। अहिले दिएका सुभाबहरू यहाँबाट फर्कने बेलामा विष्णुमतीमा फालेर जान्छ।”

जनसेवा उच्च मा.वि.को ६८ औं वार्षिकोत्सव

कीर्तिपुर वडा नं.१२ पाँगा इचाखेलस्थित कीर्तिपुर क्षेत्रकै सवैभन्दा पुरानो र भौतिक सुविधा सम्पन्न विद्यालय जनसेवा उच्च मा.वि.ले गत श्रावण ३ गते ६८ औं वार्षिकोत्सव तथा पुरस्कार वितरण समारोह भव्यताका साथ सम्पन्न गरिएको छ।

प्रमुख अतिथि काठमाडौं जिल्ला शिक्षा अधिकारी दिनेश श्रेष्ठ समयमा उपस्थित नभए पछि औपचारिक उद्घाटन नगरीकन विद्यालय व्यवस्थापन समितिका अध्यक्ष खगेन्द्र राईको सभापतित्वमा शिक्षक खगराज जोशीले कार्यक्रम अगाडी बढाइएको थियो।

राष्ट्रिय गानका साथै विद्यालय गान र सरस्वतीको प्रतिमामा माल्यार्पण गरी कार्यक्रम सुरु गरियो। सहप्रधानाध्यापक दुर्गा बहादुर महर्जनले स्वागत मन्तव्य राखिसकेपछि कार्यक्रममा पुरस्कार वितरण गरियो।

१.स्वर्गिय नन्दलाल महर्जनले स्थापना गर्नु भएको विश्वनाथ पुरस्कार बालविकासदेखि कक्षा ५ सम्म उत्कृष्ट हुन सफल प्रत्येक कक्षाका तीन जनालाई नन्दलाल महर्जनका छोरी हेमकुमारी सुवालले वितरण गर्नुभयो।

२.माधवलाल महर्जनले स्थापना गर्नु भएको प्रज्ञा पुरस्कार कक्षा ६देखि १० सम्मका कक्षागत प्रथम, द्वितीय र तृतीय हुनेहरूलाई माधवलाल सहित



विभिन्न अतिथीहरूले पुरस्कार प्रदान गर्नु भएको थियो।

३.विद्यालयका भू.पु. प्रधानाध्यापक श्रीमती रामदेवी महर्जनले स्थापना गर्नु भएको शुकुराम स्मृति प्रतिभा पुरस्कार कक्षा १ देखि १०सम्मका छात्र/छात्रामध्ये उत्कृष्ट एक जनालाई रामदेवी महर्जनले वितरण गर्नु भएको थियो।

४.भू.पु.प्रधानाध्यापक बुद्ध शरण मानन्धरले स्थापना गर्नु भएको विरन्ची-मोतिमाया पुरस्कार एस.एल.सी.मा उत्कृष्ट अंक ल्याउन सफल छात्राहरूमध्ये सिर्जना गिरी र छात्राहरूमध्ये सागर के.सी.लाई वितरण गरियो।

५.डिटठा नरबहादुर न्हुच्छे थकुं पुरस्कार एस.एल.सी.मा उत्कृष्ट हुन सफल सागर के.सी.लाई प्रदान गरियो।

६.प्राचार्य नन्दकुमारी महर्जनले प्राविधिकतर्फ उत्कृष्ट हुनेहरू छात्र अनिश महर्जन र युवराज

कार्की, छात्रामा शर्मिला ओलीलाई नगद पुरस्कार प्रदान गरियो।

७.पदमलाल महर्जनले स्थापना गर्नु भएको एस.एल.सी. उत्कृष्ट सागर के.सी. र छात्रा सिर्जना गिरी, प्राविधिक तर्फ छात्र अनिस महर्जन, युवराज कार्की र छात्रा शर्मिला ओलीलाई प्रदान गरियो। २ घण्टा ४५ मिनेट ढिलो गरी प्रमुख अतिथि आउनु भयो र पानसमा दीप प्रज्वलन गरी कार्यक्रमको औपचारिक उद्घाटन गर्नुभयो। अनि एसएलसी पास विद्यार्थीहरूलाई सम्मान तथा पुरस्कार वितरण गरियो। कार्यक्रमको रोचक पक्ष के थियो भने अभिभावक शिक्षक संघका अध्यक्ष पत्रकार चन्द्र बानियाँले अभिभावकको तर्फ मन्तव्य र खीरहेको बेला जि.शि.अ, प्रमुख अतिथि दिनेश श्रेष्ठ आउनुभयो प्राचार्य नन्द कुमारी महर्जनले स्वागत गरी मञ्चमा आसन

ग्रहण गराइयो। जि.शि.अ.कै अगाडि चन्द्र बानियाँले ३१ जना पूर्ण तलब खाने शिक्षक भएको र भौतिक सुविधा सम्पन्न विद्यालय भएर पनि जनसेवाको एस.एल.सी. रिजल्टमा प्राविधिक समेत गरी जम्मा ७२ प्रतिशत मात्र पास गराउन सफल भयो जबकि यहाँ भन्दा कम शिक्षक र कम भौतिक सुविधा भएका विद्यालयले पनि राम्रो नतिजा ल्याउन सफल भएको छ। यसमा दोष कसको हो? शिक्षकको कि? प्राचार्यको कि? व्यवस्थापन समितिको? भनि प्रश्न गर्दा सबै पक्षको मुख हेर्न लायकको थियो।

जनसेवा स्कूलका शिक्षकहरू १० देखि ४ सम्म कोही बस्दैन, प्रार्थना गर्ने समयमा ५, ६ जना शिक्षकहरूमात्र उपस्थित भएको सुनेको छु यसो हो भने यो साह्रै नराम्रो चलन हो। पूरा तलब लिएपछि पुरा समय विद्यालयमा बस्नु पर्ने हो कि होइन? उहाँले फेरि भन्नुभयो। त्यसपछिका वक्ताहरूले उहाँकै कुराको समर्थन र स्पष्टीकरण दिने किसिमले मन्तव्य दिएका थिए। शिक्षक/शिक्षिकाहरूको बच्चाहरू जनसेवामा पढिरहेका हरुलाई जनसेवा शिक्षक कर्मचारी कल्याणकारी कोष पुरस्कार वितरण गरिएको थियो। पहिलो औपचारिक कार्यक्रम पछि सांस्कृतिक कार्यक्रम गरिएको थियो।

सउदी पुगेका किसानहरु

साउदीको मरुभुमी पुगेका

नेपाली किसानहरुको आत्मा बौल्ल्छन्

सुखको समय छैन हाम्रो

दुःख पनि खाँचो छैन हाम्रो

मलिलो माटो खोतल्न छोडेर

सुख्खा मरुभुमी खोतल्न आएँ

आ-आफ्नै भाग्यको खेल हो कि ?

देशमा अस्थिर राजनीतिको फल हो

स्वदेशमा दुई छाकको गर्जो तार्न

कुनै समस्या नभएको भए

५० डिग्रीको खाडी मुलुकमा आएर

तातो हावामा ज्यान फाल्ने रहर हो ?

अवस्य होइन, आफ्नै देशमा काम गरी

दुई छाक खान लाउन पुगेको भए

परिवारको सुख दुःख र माया छोडेर

उराठलाग्दो मरुभूमिमा को आइरहन्छ र ?

आफ्नो खेतवारी बाँझै राखेर

मरुभूमिमा आई पसिना बगाएर

अर्की शका मालिक रिक्काएर

काम गर्न आउनु यो कस्तो विडम्बना

हाम्रा देशका राजनेताहरु

जनताप्रति गैर जिम्मेवार भएर नै

गरीव नेपाली जनताहरु

खाडी मुलुकमा भौतारिनु परेको

हाम्रा प्रिय राजनेताहरु प्रायः

खन्चुवा भई दिएकै कारण

स्थिर राजनीतिको अभाव भएको

संविधानको नाउँमा अरबौं स्वाहा भएको

केही मुक्तकहरु



सुरेन्द्र आमात्य,
बाघभैरव-१

१

कलम भए कवि हुन्छ

कवि भए कविता

धनी मरे श्रद्धाञ्जलि

गरिव मरे रमिता

२)

हुंगा र माटोले बनेको

यस संसारमा

बाढि र पहिरो गइरहन्छ

हाड र मासुले बनेको

यस शरीरमा

मिलन र बिछोड भैरहन्छ

३)

सिसा फुटे घाइते हुन्छ

धर्ति फाटे खाडल

साथी छुटे घायल हुन्छ

माया टुटे पागल

४)

गलफ्रेन नजिक रहँदा रेष्टुरेण्टको बिल

गलफ्रेनसँग टाढा रहदा मोबाइको बिल

गलफ्रेन सँग टाजिडी हुँदा रक्सीको बिल

त्यसैले साथी हो कसैलाई पनि नदिनु है दिल

मस्यौदा संविधानमा केके विभेद छ ?

संविधानको मस्यौदामा विभेदकारी धारादेखि प्रतिगमनकारी, जातीय सर्वोच्चता कायम गर्नेदेखि मानवअधिकार विरुद्धका धाराहरु समेत उल्लेख गरिएको अवस्था छ ।

जातीय सर्वोच्चता कायम गर्ने व्यवस्थाको सन्दर्भमा:

जातीय पहिचानलाई अस्वीकार गर्दै चार राजनीतिक दलका चार नेताले गरेको १६ बुँदे सहमतिको जगमा तयार गरेको मस्यौदा संविधानमा नै जातीय सर्वोच्चता कायम गर्ने योजना सहित धाराहरु उल्लेख भएको पाइन्छ । राष्ट्रिय जनावर गाई, राष्ट्रिय रंग सिम्रिक, निशाना छापमा संस्कृतभाषा र भण्डामा चन्द्र सुर्य आदि हुनु भनेको नेपालमा हिन्दू धर्म, वर्ण व्यवस्थाको प्रतिकलाई राष्ट्रिय चिन्ह बनाएको छ । धर्म निरपेक्ष राज्य भनिएता पनि गाईलाई राष्ट्रिय जनावर बनाइएको र परम्परादेखि गोरुको मासु खाने समुदायले अब पनि गोरु मारेमा अपराधको व्यवस्था हुने निश्चित छ । त्यसै गरि मस्यौदा संविधानको धारा ८८ (२) मा खस आर्यलाई मात्र संवैधानिक र अरु जाती समुदायलाई असंवैधानिक बनाउन खोजिएको छ । सो धारामा अरु कुनै जाती र समुदायको परिभाषा नगरी खस आर्य भन्नाले क्षेत्री, ब्राम्हण, ठकुरी, सन्यासी (दशनामी) भनी संवैधानिक समुदाय बनाएको छ ।

अन्तरिम संविधानमा नेपालका आदिवासी जनजाति, उत्पीडित समुदाय र वर्गको समानताका लागि स्वायत्तता सहितको संघीयतामा जाने कुरा उल्लेख भएकोमा अब त्यसको ठिक उल्टो कुरा मस्यौदा संविधानमा ल्याएको छ । मधेसीको परिभाषा दिएको छैन र जनजातिको पनि दिएको छैन ।

यसको अर्थ अब नेपालमा खस आर्य भन्नाले क्षेत्री, ब्राम्हण, ठकुरी, सन्यासी (दशनामी) भनी संवैधानिक बनाउन खोजिएको र ती जातीलाई विपेशगरि नेपालको संविधानले नै प्रतिनिधित्वको व्यवस्था गर्ने अवस्था आउछ । अहिले पनि खस आर्यकै बाहुल्यता रहेको नेपाल राज्यका अंगहरुमा अब पनि ती जातीहरुकै मात्र बर्चस्व कायम हुने र उत्पीडित जाती समुदायको प्रतिनिधित्व

सन्दर्भ:
मस्यौदा
संविधानको
बहस



श्रीकृष्ण महर्जन



सुनिश्चित नहुने अवस्था देखिन्छ । यसको अर्थ वास्तवमा जातीय पहिचान अस्वीकार गर्ने नाममा उत्पीडित जाती र समुदायलाई दोस्रो दर्जाको नागरिक बनाउने र जातीय सर्वोच्चतालाई कायम गर्ने साथै अवका दिनमा पनि जातीय विभेदलाई यथावत राख्ने सोचका साथ यो मस्यौदा तयार पारेको विश्लेषण गर्न सकिन्छ । यस्तै अवस्था रहने हो भने बहुसंख्यक आदिवासी, जनजाति, मधेसी, उत्पीडित समुदाय एक दिन उठ्नेछ र त्यो बेला वास्तवमा जातीय हिसावले मुलुक विभाजन हुने संभावना पनि रहेको छ ।

मानव अधिकार उल्लंघनको सन्दर्भमा:

आदिवासीहरुको मानवअधिकार प्रत्याभूति गर्ने अन्तर्राष्ट्रिय श्रम संगठन महासन्धी नं. १६९ र आदिवासीहरुको अधिकार सम्बन्धी संयुक्त राष्ट्रसंघीय घोषणापत्रको व्यवस्थालाई उल्लंघन गर्ने गरी संविधान ल्याएको छ ।

भाषाको सन्दर्भमा:

यो संविधानमा विभेद गरेका विभिन्न विषयहरु मध्ये भाषा पनि एक हो । मस्यौदा संविधानको धारा ६ र ७ मा भाषाको कुरा उल्लेख गरिएको छ । सो धारामा नेपालमा बोलिने सम्पूर्ण मातृभाषा नेपालको राष्ट्रभाषा भनी उल्लेख गरिएको साकारात्मक पक्ष हो भने तर केन्द्र अर्थात संघमा देवनागरिक लिपिमा नेपाली भाषालाई सरकारी कामकाजको भाषाको रुपमा प्रयोग गरिने कुरा लेखिएको छ । त्यसै गरि प्रदेशको सवालमा नेपाली भाषा बाहेक बहुसंख्यक जनताले बोलिने भाषालाई कानुन बमोजिम एक वा एक भन्दा बढि भाषालाई कामकाजको भाषा बनाउने कुरा उल्लेख गरिएको छ ।

मस्यौदा संविधानको धारा ८८ (२) मा खस आर्यलाई मात्र संवैधानिक र अरु जाती समुदायलाई असंवैधानिक बनाउन खोजिएको छ । सो धारामा अरु कुनै जाती र समुदायको परिभाषा नगरी खस आर्य भन्नाले क्षेत्री, ब्राम्हण, ठकुरी, सन्यासी (दशनामी) भनी संवैधानिक समुदाय बनाएको छ । मधेसीको परिभाषा दिएको छैन र जनजातिको पनि दिएको छैन ।

त्यसमा पनि भाषाको सवालमा कानुनी व्यवस्था बनाउने सवालमा भाषा आयोगको अर्को व्यवस्था गरिएको छ । भाषा आयोगले सिफारिस मात्र गर्न सकिने तर केन्द्र अर्थात संघले त्यसको निर्णय गर्ने कुरा उल्लेख गरिएको छ ।

यो व्यवस्था हेर्ने हो भने अव संघ अर्थात केन्द्रमा नेपाली भाषालाई मात्र सरकारी कामकाजको भाषा गर्ने र अरु भाषालाई त कुनै पनि हालतमा स्वीकार नगर्ने भएको छ भने प्रदेशको सवालमा पनि विवाद बनाउन र अन्य मातृभाषालाई प्रयोग गर्न नदिने योजना सहित भाषा आयोगको सिफारिसका साथ साथै बहुसंख्यक जनताले बोल्ने भनी शब्द राखिएको छ ।

भोली यहि बहुसंख्यकले बोल्ने भन्ने विषयका साथै भाषा आयोगको सिफारिसलाई केन्द्रले निर्णय गर्नुपर्ने कारणले नै नेपाली भाषा बाहेक अन्य भाषा प्रदेशमा सरकारी कामकाजको भाषाको रुपमा प्रयोग गर्न पाउने अवस्था छैन भन्दा केहि फरक पर्दैन । अहिलेको अवस्थामा अब खस नेपाली भाषालाई मात्र मान्यता दिने र अरु मातृभाषालाई समाप्त पार्न नै योजनाबद्ध ढंगबाट आएको हो भनी बुझ्नु जरुरी छ ।

यस्तो अवस्थामा अब नेपालमा बोलिने सम्पूर्ण मातृभाषालाई राष्ट्रभाषा भने जस्तै सम्पूर्ण मातृभाषालाई नेपाली भाषा भन्नु पर्ने र खस भाषालाई मात्र नेपाली भाषा भन्ने हो भने अरु मातृभाषालाई अ नेपाली भाषा भन्नुपर्ने कुरा उल्लेख गर्दै भाषा आन्दोलन, समानताको पक्षमा लागेका र आदिवासी जनजातिहरुले आवाज बुलन्द गर्नुपर्ने समय आएको छ ।

हार्दिक समवेदना

जन्म ने.सं.१०५४
सिल्लागा द्वादशी



स्व. ननमाया महर्जन

निधन ने.सं.११३५
अनलागा अस्तमी



राराहिल मेमोरियल शैक्षिक गुठीका गुठियार कृष्ण सिंह सुवालका ममतामयी आमा **श्रीमती ननमाया महर्जन**को गत २०७२ असार २४ गते ८१ वर्षको उमेर मा निधन भएकोले दिवंगत आत्माको चीर शान्तिको कामना गर्दै हार्दिक श्रद्धाञ्जली अर्पण गर्दछौं । साथै शोक सन्तप्त परिवारजनमा धैर्य धारण गर्न सक्ने शक्ति प्राप्तहोस भनी समवेदना व्यक्त गर्दछौं ।

प्रिन्सिपल

तथा

राराहिल मेमोरियल स्कूल परिवार

छुगाउँ, कीर्तिपुर- ११

बिचा: हायेका



जन्म: वि.सं.
२००६/१०/१२



स्व. हरिशरण महर्जन



निधन: वि.सं.
२०७२/०३/१०

किपू नगरपालिका १ वडा थांबहा: त्वा:या थांबहा: दाफा खल:या कजि महुम्ह हरिशरण महर्जन आकाभाकां मत्यवं महुगुलिं खल:या सकल ज:/दुज:पिनिगु नुग: ख्वयाच्वंगु दु । थुज्व:गु दु:खया इलय् जिमिसं नुग: चिना: दु:खं क:पिं सकल छेज:पिन्सं धैर्य धारण यायेफयेमा धका: श्री श्री श्री बाघभैरव बाज्यायाके प्रार्थना यानाच्वना नापं महुम्हेसिया आत्माया चीर शान्तिया कामना यासं सुखावती भुवनस बास लायेमा धका: विचा: हायेका च्वना ।

थांबहा: दाफा खल: सकल ज:

थांबहा: त्वा:, किपू-१ वडा

त्रि. वि.र त्रि.वि.सरोकार स. स. बीच भएको सम्झौताले कीर्तिपुरवासीले के पायो ? के गुमायो ?

२०६५ साल माघ २२ गते त्रि. वि. सरोकार सर्वपक्षीय समितिका संयोजक दिलिप महर्जनले हस्ताक्षर गरि त्रिभुवन विश्वविद्यालयमा कीर्तिपुर जनसमुदायको माग पुरा गर्न तत्कालिन त्रि.वि. उपकुलपति माधव शर्मालाई ज्ञापनपत्र बुझाइएको थियो। सो ज्ञापन पत्रकै निरन्तर ता स्वरूप गत असार २२ गते मंगलवार शम्भुराम महर्जन संयोजक रहेको कीर्तिपुरको त्रि.वि. सरोकार सर्वपक्षीय समितिले त्रि.वि.सँग कीर्तिपुरवासीको मागको बारेमा छलफल गरी सम्झौता समेत गरिएका छन्। उक्त सम्झौताबाट कीर्तिपुरवासीले के पायो ? के गुमायो ? भन्ने बारे यहाँ चर्चा गर्न खोजिएको छ।

१. ल्याब स्कूल सम्बन्धमा : कीर्तिपुर विश्वविद्यालयको स्वामित्व कायम रहेको ल्याबोरेटरी स्कूलले चलाईरहेको भवन, सो स्कूलबाट खाली गराई भक्तपुरको खप कलेजजस्तै कीर्तिपुर प्राविधिक कलेज खोल्नको लागि कीर्तिपुरवासीले सो भवन र जग्गा माग गरिएको थियो। सो माग बमोजिम कीर्तिपुरवासीलाई सो भवन दिनको लागि त्रि.वि.ले पटक पटक ल्याबोरेटरी स्कूललाई पत्र लेखेको पनि थियो। तैपनि अटेर गरी बसिरहँदा गोरखापत्रमा समेत ३५ दिने सूचना त्रि.वि.ले निकालेको थियो। २०७२ सालको शैक्षिक सत्रमा आफ्ना बच्चाहरु सो स्कूलमा भर्ना नगर्न त्रि.वि.ले अभिभावकहरूसँग अपिल पनि गरेको थियो। तैपनि राजनैतिक ओहोदाको पहुँचको कारण ल्याबोरेटरी स्कूलले अटेर गरी भवन हडपिरहेको अवस्थामा त्रि.वि. सरोकार समितिको नाममा केही व्यक्तिले ल्याबोरेटरी स्कूलले नै प्राविधिक शिक्षा संचालन गर्ने गरी सो भवन र जग्गा ल्याबोरेटरी स्कूललाई सदाको लागि सुम्पेको छ। जुन कीर्तिपुरवासीको योजना र आशामा तुषारापात भएको छ।

२. सडक विस्तार सम्बन्धमा : कीर्तिपुर मूलगेटबाट (हाल त्रि.वि.को कम्पाउण्ड) सिमाना हुँदै का.म.पा. वडा नं.१४ स्थित गांखेलबाट रिङ्गरोडसम्मको हाल साविक कायम रहेको बाटोलाई नेपाल सरकारद्वारा तोकिएको मापदण्डलाई कायम गरी विस्तार गर्ने। सो बाटो मापदण्ड अनुसार बनाउन चाहिने जग्गा त्रि.वि.ले नै दिनुपर्छ भनी यसभन्दा अगाडि नेवा: स्वायत्त राज्य मंका: परिषद र कीर्तिपुरवासीले माग गरि उपत्यका विकास प्राधिकरणले चिन्ह लगाइसकेको पनि काम रोकिएको थियो। अहिले यस सम्झौताले कीर्तिपुरवासीको घर भत्काउने अधिकार

दिइएको छ। त्रि.वि.ले आफ्नो भागमा पर्ने बाहेक अरु जग्गा दिनु नपर्ने बनाएको छ।

३. जग्गा मुआब्जा सम्बन्धमा : त्रि.वि.को लागि अधिग्रहण भएको तर मुआब्जा नपाएका जग्गा धनीहरुको हकमा सत्य तथ्य पत्ता लगाउन नेपाल सरकारबाट एक अधिकार सम्पन्न आयोग गठन गर्न त्रि.वि.ले मस्यौदा बनाई नेपाल सरकारबाट अधिकार सम्पन्न आयोग गठन गर्न संयुक्त रुपमा नेपाल सरकारलाई अनुरोध गर्ने ? यो राम्रो छ। तर कहिलेसम्म ? कुनै अबधि तोकेको छैन।

४. सभामा प्रतिनिधित्व गराउने सम्बन्धमा : त्रिभुवन विश्वविद्यालय सभामा कीर्तिपुर नगरपालिकाको प्रमुखको पदेन प्रतिनिधित्वको व्यवस्था गर्न गराउन ऐनमा आवश्यक संशोधन गर्न त्रि.वि.बाट मस्यौदा बनाई नेपाल सरकारसमक्ष सिफारिस गर्ने लेखिएको छ। तर कहिलेसम्म गर्ने कुनै समयावधि तोकेको छैन।

जबकि १५ बुँदेमागमा त्रि.वि.सभा, कार्यकारी परिषद, सेवा आयोग लगायत अन्य सम्बन्धित निकायहरुमा स्थानीय प्राज्ञहरु लगायतलाई नियुक्तिमा प्राथमिकता दिनु पर्ने र स्थानीय जनप्रतिनिधिहरु पदेश सदस्य राख्नुपर्ने भनी माग गरिएको थियो। यसबाट यो सम्झौता कीर्तिपुरवासीको हकमा भएको छ कि विरोधमा आफै विचार गर्नुहोला।

५. अस्पताल निर्माण सम्बन्धमा : त्रि.वि. परिसरभित्र ३०० शैयाको क्षमता भएको शिक्षण अस्पताल स्थापना गर्ने, संचालनको लागि व्यवस्थापन समिति गठन गर्दा त्रि.वि., की.न.पा. र सर्वपक्षीय समितिबाट प्रतिनिधित्व गराइने छ भनिएको छ। जबकि १५ बुँदे मांगमा सुविधा सम्पन्न शिक्षण अस्पताल बनाउने जसमा स्थानीय बासिन्दालाई सुविधा दिनुपर्ने, सो अस्पताल नवनेसम्म शिक्षण अस्पताल महाराजगन्जमा कीर्तिपुरवासीलाई ५०%प्रतिशत शुल्क मिनाहा गरियोस र आयुर्वेद अस्पतालमा पनि सोहि किसिमको सुविधा प्रदान गरियोस भनिएको थियो। यसबाट कीर्तिपुरवासीले पाउने सुविधालाई नामेट पारिएको छ।

६. छात्रवृत्ति सम्बन्धमा : त्रिभुवन विश्वविद्यालयको लागि जग्गा अधिग्रहणमा परेका तत्कालीन जग्गा धनीहरुका परिवारका योग्यता पुगेका छोरा/छोरीहरुलाई उत्कृष्टताको आधारमा त्रि.वि. मा संचालित नियमित कार्यक्रम र भविष्यमा स्थापना हुने अध्ययन संकायमा १/१

जनालाई निशुल्क छात्रवृत्ति व्यवस्था गराउने र संकाय अन्तर्गतका प्रत्येक विभागमा १/१ जनालाई सशुल्क अध्ययन गराउनको लागि आवश्यक व्यवस्था गर्ने भनि सम्झौतामा लेखिएको छ, जबकि १५ बुँदे मांगपत्रमा त्रि.वि. अन्तर्गत सञ्चालित सम्पूर्ण सङ्कायहरुमा स्थानीय कीर्तिपुरवासीलाई कोटा छुट्याई छात्रवृत्तिको व्यवस्था गरियोस् भनिएको छ। यस सम्झौताले सम्पूर्ण कीर्तिपुरवासीको हक खोसेर पिडीत परि वारमा सिमित गरिदिएको छ।

७. रोजगारी सम्बन्धमा : त्रि.वि.को लागि जग्गा अधिग्रहणमा परेका तत्कालीन जग्गाधनी तथा मोहीका छोरा छोरीहरुलाई समेत रोजगारीमा प्राथमिकता दिने भनी तत्कालीन सरकारले २०१३ सालमा राजपत्रमा सूचना प्रकाशित गरेको तथ्यलाई मध्यनजर राखी त्रि.वि. कीर्तिपुरमा आवश्यक पर्ने दक्ष, अर्धदक्ष, शैक्षिक, प्रशासनिक र प्राविधिक जनशक्ति नियुक्ति गर्दा प्रचलित ऐन नियम विपरित नहुने गरी गर्ने भनेर सम्झौतामा लेखिएको छ।

जबकि २०१३ सालको राजपत्रमा प्रकाशित सूचनामा त्रि.वि.मा आवश्यक पर्ने दक्ष एवम् अर्धदक्ष जनशक्तिलाई शैक्षिक, प्रशासनिक, प्राविधिकहरु नियुक्ति गर्दा कीर्तिपुरका वासीन्दाहरुलाई प्राथमिकता दिइने छ साथै निर्माण कार्यमा स्थानीय निर्माण व्यवसायीहरुलाई प्राथमिकता दिइने छ भनी लेखिएको थियो। यस सम्झौताबाट पनि सम्पूर्ण कीर्तिपुरवासीहरुको हक अधिकार खोसिएको छ।

अरु ८ बुँदाहरुको बारेमा कुनै उल्लेख गरिएको छैन। यसबाट के स्पष्ट हुन्छ भने सम्झौतामा हस्ताक्षर गर्नु हुने सरोकार समितिका प्रतिनिधिहरुलाई कीर्तिपुरवासीको १५ बुँदे मांग सम्बन्धमा जानकारी नै नभएको स्पष्ट हुन्छ। त्रि.वि. सरोकार सर्वपक्षीय समितिको नाममा हस्ताक्षर गरेर आउनु हुने महानुभावहरुले आफू कुन पार्टी वा कुन पक्षीयबाट हस्ताक्षर गरेका हुन खुलाइएको छैन केवल व्यक्तिगत नाम र थर मात्र लेखिएको छ। त्रि.वि.को तर्फबाट पनि उपकुलपतिले हस्ताक्षर नगरी का.मु.रजिष्ट्रारले मात्र हस्ताक्षर गर्नु भएको छ। जब कि यस्तो हस्ताक्षर त्रि.वि.को उपकुलपतिले गर्नु पर्ने हो। सर्वपक्षीय समितिको तर्फबाट हस्ताक्षर गर्नु हुनेहरुले आफू कुन समूह अथवा पार्टी प्रतिनिधि हो लेखिएको छैन।



microtech m & e pvt. ltd.
(Building Services)

भुकम्प पिडितलाई सस्तोमा घर




चाहिने जग्गा : १ देखि २ आना
ट्वाइलेट/बाथरुम : १ देखि २ वटा
किचन रुम : १ वटा

वेड रुम : २ देखि ३ वटा
लिभिङ्ग रुम : १ वटा

मूल्य : रु. ३,३५,००० देखि रु. १०,४७,००० सम्म

हाम्रा अन्य सेवाहरु:

Light Steel structure द्वारा निर्मित Villa House तथा बहु-तल्ले घरहरु पनि उपलब्ध छन्।

सम्पर्क : स्वेतकाली मन्दिर, सुवर्ण शम्शेर मार्ग, वालुवाटार, काठमाण्डौ
Tel.: 977-1-4000507, 4000508
E-mail: mande@mos.com.np
website : www.microtechmne.com